

ἐκάστης ἐπιστήμης μαθημάτων. διόπερ δὴ καὶ ἡ γνῶσις
 αὐτῶν κοινή ἐστι καὶ προηγουμένη, τελειότερα τε τῶν
 καθ' ἕκαστα, σύνοψιν τε κοινήν ποιουμένη πάντων, ἀφ'
 ἑνός τε καὶ εἰς ἓν τὰ θεωρήματα πάντα τὰ μαθηματικά
 5 συντάττουσα, τὴν τε συγγένειαν καὶ τὴν ὁμοιότητα
 αὐτῶν πρὸς ἄλληλα ἐπιβλέπουσα, καὶ τὸ ἀνόμοιον ἐν
 αὐτοῖς καὶ ἕτερον παραθεωροῦσα, γένη τε ὅσα αὐτῶν
 ἐστὶ πρῶτα καὶ εἶδη συνάγουσα εἰς ταὐτὸ καὶ διακρί-
 νουσα, κοινὰ τε ὁμολογήματα καὶ ὑποθέσεις πρώτας
 10 καὶ ὀρισμοὺς καὶ θέσεις καὶ διαιρέσεις καὶ συναγωγὰς
 συνθέσεις τε καὶ μερισμοὺς καὶ ὑπερβολὰς καὶ ἑλλεί-
 ψεις καὶ παραβολὰς καθ' ὅποιον γένη τῶν μαθη-
 ματικῶς ὄντων θεωροῦσα, ὥς ἀπλῶς εἰπεῖν, καὶ οὐ
 διωρισμένως καθ' ἕκαστον, τό τε δυνατόν τὸ ἐν τοῦ-
 15 τοις καὶ τὸ ἀδύνατον, καὶ τὸ ἀναγκαῖον καὶ τὸ οὐκ
 ἀναγκαῖον, τό τε ἀληθὲς καὶ ψεῦδος διακρίνουσα, τάς
 τε ἐν αὐτοῖς διαφοράς, ὅσαι τέ εἰσι καὶ ὅποιαι, διερευ-
 νωμένη δι' ἀκριβείας.

Τοσαῦτα ἡμῖν καὶ περὶ τῶν κοινῶς ὑπόκειμένων
 20 τῇ μαθηματικῇ ἐπιστήμῃ καὶ περὶ τοῦ κοινοῦ τρόπου
 τῆς κατ' αὐτὴν θεωρίας διωρίσθω ἐν τῷ παρόντι.

VI. Νοητέον δέ ἐστι περὶ πάντα τὰ τοιαῦτα
 μαθήματα τόδε, ὥς ἐὰν μὲν τις τούτων ἕκαστα ὀρθῶς
 λαμβάνῃ, μέγα ὄφελος γίνεται τῷ παραλαμβάνοντι
 25 κατὰ τρόπον, εἰ δὲ μή, θεὸν ἄμεινον ἀεὶ καλεῖν. ὁ δὲ
 τρόπος ὅδε· ἀνάγκη γὰρ τό γε τοσοῦτον φράζειν. πᾶν

22. p. 21, 15 [Plat.] Epinom. p. 991 D—992 B.

^{στ'}
 1 ἕκα ἐπιστήμη (ἐκάστη ἐπιστήμη apogr.) || 9 πρώτας f: πρῶ-
 τας (sic) || 12 ὅποιον οὖν f: ὅποιον οὖν || 25 ἀεὶ P: δεῖ.